

श्री भक्ति महाराणी अ जी रस भरी रहति जी रक्षा सुठे में सुठी श्री भरत लाल ई कई आहे। स्वार्थ तोड़े परमार्थ जा पथिक जीउ भरे जग में श्री भरत लाल जी जै जै मनाइनि था।

जेको नेमु वृतु महा मुनीश्वरनि खे बि पालण में तमामु कठिन थे नज़र में आया उन्हीअ खे महा भाग्यशाली भरत लाल सहज स्नेह सां पाले सारीअ विश्व खे प्रेम भक्ति जो पाठु पढ़ायो। जंहि परम पावन चरित्र खे बुधी पाप ताप शोक अमंगल सभु दूरि था थियनि।

प्यारे श्रीरघुनाथ जे पादुकाउनि खे राज सिंहासन ते बृजामनु करे पाण सेवक वांगियां आज्ञा जो अनुगामी थी सभु कारज करे थो। मां नगर में आहियां, मुंहिजा परम पूजनीय बंधू बनिड़े में आहिनि इन्हीअ चिन्ता जी अग्नि में जंहिजा निबल प्राण राति दींह झुलिसी रहिया आहिनि। श्री गोस्वामी थो चवे त श्री भरत लाल जी रस भरी रहिणी हृदय जी व्याकुलता खे समुझणु सुगम आ या अगम आ इहो केरु बि न थो चई सघे।

मूं खे वणे थी, घणो समुझ में अचे थी पर मुंहिजी वाणी अ खेउनजे कथन जी ताकत कान आहे।

ओ लाल भरत ! तुंहिजी मधुर रहति; नेणनि में नीर, शिथिल
शरीर, अधीर वाणी अ सां थो प्यारे रघुवीर जा गाई गुण गम्भीर,
तुंहिजा बन वासी वेष, जटाउनि जड़िया केश, डभिड़नि जी सेजा,
जवनि जो भोजनु, अहिड़े ग़ौरे धर्म खे पालण वारा सुकुमार भरत
लाल ! तोखे धन्यवाद आहे। नितु नितु प्रभू अ पद कमलनि सां प्रेम
जो प्रणु पाले, निरु उपाधि नेम खे नींह सां थो निबाहीं।

लोक परिलोक खां निशप्रह थी पंहिजे प्राण वल्लभ प्रीतम श्री
सीयाराम

लक्ष्मण जे वृह जी कठिन पीड़ सहारे तत सुख सनेह में पूरी पूरी
ततिप्रता

ऐं तन्मयता तोई ज़ाती आहे ऐं माणीं आहे।

धन्य श्री भरत लाल ! धन्य श्री भरत लाल !